



श्रीमद् भागवत् का यह सार
भगवद् भक्ति ही आधार

श्रीमद्भागवत् रसिक कुटुंब

प्रह्लाद स्तुति(भागवत् मुखस्थ परीक्षा हेतु)



श्रीमद्भागवतमहापुराणम्

सप्तमः स्कन्धः

॥ अथ नवमोऽध्यायः ॥

प्रह्लाद उवाच

ब्रह्मादयः(स) सुरगणा मुनयोऽथ सिद्धाः(स),
सत्त्वैकतानमतयो वचसां(म) प्रवाहैः ।
नाराधितुं(म) पुरुगुणैरधुनापि पिष्ठुः(ख),
किं(न) तोष्टुमर्हति स मे हरिरुङ्ग्रजातेः ॥ १ ॥

श्री- प्रह्लादः उवाच- प्रह्लाद महाराज ने प्रार्थना की; **ब्रह्म-आदयः-** ब्रह्माजी तथा अन्यों ने; **सुर-गणाः-** उच्च लोक के निवासी; **मुनयः-** परम साधु व्यक्ति; **अथ-** भी; **सिद्धाः-** जिन्होंने सिद्धि या पूर्ण ज्ञान प्राप्त कर लिया है; **सत्त्व-** आध्यात्मिक स्थिति के लिए; **एकतान-गतयः-** जिन्होंने बिना विचलन के किसी भी भौतिक कार्यकलाप को ग्रहण कर लिया है; **वचसाम्-** वृत्तान्तों या वचनों का; **प्रवाहैः-** धाराओं के द्वारा; **न-** नहीं; **आराधितुम्-** प्रसन्न करने के लिए; **पुरु- गुणैः-** यद्यपि पूर्णतया योग्य; **अधुना-** अब तक; **अपि-** भी; **पिष्ठुः-** समर्थ थे; **किम्-** क्या; **तोष्टुम्-** प्रसन्न करने के लिए; **अर्हति-** समर्थ है; **सः-** वह; **मै-** मेरा; **हरि-** भगवान्; **उग्र-जाते-** असुर परिवार में जन्मा ।

मन्ये धनाभिजनरूपतपः(श)श्रुतौजैस्-
तेजः(फ)प्रभावबलपौरुषबुद्धियोगाः ।
नाराधनाय हि भवन्ति परस्य पुं(म)सो,
भक्त्या तुतोष भगवान्नाजयूथपाय ॥ २ ॥

मन्ये—मैं मानता हूँ; **धन—** सम्पत्ति; **अभिजन-** राजसी परिवार; **रूप-** सुन्दरता; **तपः-** तपस्या; **श्रुत-** वेदाध्ययन से प्राप्त ज्ञान; **ओजः-** इन्द्रिय पराक्रम; **तेजः-** शारीरिक तेज; **प्रभाव-** प्रभाव; **बल-** शारीरिक शक्ति; **पौरुष-** उद्यम; **बुद्धि-** बुद्धि; **योगा-** योग शक्ति; **न-** नहीं; **आराधनाय-** प्रसन्न करने के लिए; **हि-** निस्सन्देह; **भवन्ति—** हैं; **परस्य-** दिव्य का; **पुंसः-** भगवान्; **भक्त्या—**केवल भक्ति से; **तुतोष-** तुष्ट हो गया था; **भगवान्-** भगवान्; **गज-** यूथ-पाय- हाथियों के राजा के हेतु ।

विप्राद् द्विष्ठगुणयुतादरविन्दनाभ-
 पादारविन्दविमुखाच्छपचं(वँ) वरिष्ठम् ।
 मन्ये तदर्पितमनोवचनेहितार्थ-

प्राणं(म्) पुनाति स कुलं(न्) न तु भूरिमानः ॥ ३ ॥

विप्रात्— ब्राह्मण की अपेक्षा; **द्वि-षट्-गुण-युतात्**- बारह ब्राह्मण गुणों से सम्पन्न; **अरविन्द-नाभ-** भगवान्, विष्णु, जिनकी नाभि से कमल निकला है; **पाद-अरविन्द-** चरणकमलों की; **विमुखात्**- भक्ति से विमुख; **श्व-पचम्-** निम्नकुल में जन्मे या चाढ़ाल को; **वरिष्ठम्**- अत्यन्त यशस्वी; **मन्ये-** मानता हूँ; **तत्-अर्पित-**भगवान् के चरणकमलों में शरणागत; **मनः-** अपना मन; **वचन-** शब्द; **ईहित**— प्रत्येक प्रयास; **अर्थ-** सम्पत्ति; प्राणम्- तथा जीवन; **पुनाति**- शुद्ध करता है; **स-** वह; **कुलम्**—अपने परिवार को; **न-** नहीं; **तु**— लेकिन; **भूरिमानः**— जो झूठे ही अपने को प्रतिष्ठित पद पर सोचते हैं।

नैवात्मनः(फ्) प्रभुरयं(न) निजलाभपूर्णो,
 मानं(ञ्) जनादविदुषः(ख्) करुणो वृणीते ।
 यद् यज्जनो भगवते विदधीत मानं(न्),
 तच्चात्मने प्रतिमुखस्य यथा मुखश्रीः ॥ ४ ॥

न—न तो; **एव**— निश्चय ही; **आत्मनः**— अपने निजी लाभ के लिए; **प्रभुः**- स्वामी; **अयम्**— यह ; **निज-लाभ-पूर्णः**- जो सदैव अपने में तुष्ट रहता है; **मानम्**— आदर; **जनात्**— व्यक्ति से; **अविदुषः**— जो यह नहीं जानता कि जीवन का लक्ष्य भगवान् को प्रसन्न करना है; **करुणः**- जो इस मूर्ख अज्ञानी व्यक्ति पर इतना दयालु है; **वृणीते**- स्वीकार करता है; **यत् यत्** - जो भी ; **जनः-** व्यक्ति; **भगवते-** भगवान् पर; **विदधीत**—अर्पित करे; **मानम्**— पूजा; **तत्**— वह; **च-** निस्सन्देह; **आत्मने**- अपने लाभ के लिए; **प्रति-मुखस्य**- दर्पण में मुख के प्रतिबिम्ब का; **यथा**- जिस तरह; **मुख - श्रीः**- मुँह का सौन्दर्य ।

तस्मादहं(वँ) विगतविक्लव ईश्वरस्य,
 सर्वात्मना महि गृणामि यथामनीषम् ।
 नीचोऽजया गुणविसर्गमनुप्रविष्टः(फ्),
 पूर्येत येन हि पुमाननुवर्णितेन ॥ ५ ॥

तस्मात्—अतएव; **अहम्**— मैं ; **विगत-विक्लवः**:- अयोग्य होने का चिन्तन छोड़कर; **ईश्वरस्य**- ईश्वर का; **सर्व-** आत्मना- पूर्ण शरणागत होकर; **महि**— यश; **गृणामि**- कीर्तन या वर्णन करूँगा; **यथा मनीषम्**- अपनी बुद्धि के अनुसार; **नीचः**- यद्यपि निम्न कुल में उत्पन्न; **अजया**- अज्ञान के कारण; **गुण-विसर्गम्**- भौतिक जगत; **अनुप्रविष्टः** - के भीतर प्रविष्ट; **पूर्येत**- शुद्ध हो; **येन**- जिससे; **हि**- निस्सन्देह; **पुमान्**— मनुष्य; **अनुवर्णितेन**- कीर्तन किये जाने या पाठ किये जाने पर।

सर्वे ह्यमी विधिकरास्तव सत्त्वधाम्नो,
 ब्रह्मादयो वयमिवेश न चोद्विजन्तः ।
 क्षेमाय भूतय उतात्मसुखाय चास्य,

विक्रीडितं(म्) भगवतो रुचिरावतारैः ॥ 6 ॥

सर्वे- सभी; **हि-**निश्चय; **अमी-** ये ; **विधि-करा-** - आदेश पालनकर्ता; **तव** – तुम्हारे; **सत्त्व-धाम्-** सदैव दिव्य जगत में स्थित रहकर; **ब्रह्म-आदयः-** ब्रह्मा इत्यादि देवता; **वयम्**— हम; **इव-** समान; **ईश-** हे भगवान्; **न-** नहीं; **च-** तथा; **उद्विजन्तः-** भयभीत; **क्षेमाय-** रक्षा के लिए; **भूतये-** वृद्धि के लिए; **उत-** कहा जाता है; **आत्म-सुखाय-** ऐसी लीलाओं से निजी तुष्टि के लिए; **च-** भी; **अस्य-** इसका; **विक्रीडितम्**— प्रकट; **भगवतः-** आपके; **रुचिर—** अत्यन्त मनोहर; **अवतारैः-** अवतार से.

तद् यच्छ *मन्युमसुरश्च हतस्त्वयाद्,
मोदेत साधुरपि वृश्चिकसर्पहत्या ।
लोकाश्च निर्वृतिमिताः(फ्) प्रतियन्ति सर्वे,
रूपं(न्) नृसिं(म्)ह विभयाय जनाः(स्) स्मरन्ति ॥ 7 ॥

तत्—अतएव; **यच्छ**— कृपया त्याग दें; **मन्युम्**— अपना क्रोध; **असुरः-** मेरा पिता, महा असुर हिरण्यकशिष्य; **च-** भी; **हतः-** मारा गया; **त्वया**—आपके द्वारा; **अद्य-** आज; **मोदेत-** प्रसन्न होते हैं; **साधुःअपि** - साधु पुरुष भी; **वृश्चिक-सर्प-हत्या** - साँप या बिच्छू मार कर; **लोकाः-** सारे लोक; **च-** निस्सन्देह; **निर्वृतिम्-** आनन्द; **इताः-** प्राप्त किया है; **प्रतियन्ति-** प्रतीक्षा कर रहे हैं; **सर्वे-** वे सभी; **रूपम्**— यह रूप; **नृसिंह-** हे नृसिंहदेव; **विभयाय-** उनका भय दूर करने के लिए; **जनाः-** ब्रह्माण्ड के सारे लोग; **स्मरन्ति-** स्मरण करेंगे ।

नाहं(म्) बिभेम्यजित तेऽतिभयानकास्य-
जिह्वार्कनेत्रेभुकुटीरभसोग्रदं(म्)ष्ट्रात् ।
आन्त्स्रजः क्षतजकेसरशङ्कुकर्णन्-
निर्हादभीतदिगिभादरिभिन्नखाग्रात् ॥ 8 ॥

न-नहीं; **अहम्—**मैं; **बिभेमि-** भयभीत हूँ; **अजित-** हे अजेय, परम विजयी पुरुष; **ते-** तुम्हारा; **अति—** अत्यन्त; **भयानक-** भयावना; **आस्य-**मुख; **जिह्वा-** जीभ; **अर्क-नेत्र-** सूर्य की तरह चमकती आँखें; **भुकुटी-** कुछ भौंहें; **रभस-** प्रबल; **उग्र-दंष्ट्रात्**—भयावने दाँत; **आन्त-स्रजः-** आँतों की माला पहने; **क्षतज-**रक्त से सने; **केशर—**गर्दन के बाल; **शङ्कु-कर्णात्**—बर्छे जैसे पैने कान; **निर्हाद-**गर्जना से; **भीत -** डरा हुआ; **दिगिभात्-** जिससे बड़े-बड़े हाथी भी; **अरि-भित-** शत्रु को फाड़ने वाला; **नख-अग्रात्**— अपने नाखून के अग्र भाग से ।

***त्रस्तोऽस्प्यहं(ङ्) कृपणवत्सल दुः(स्)सहोग्र-**
सं(म्)सारचंक्रकदनाद् ग्रसतां(म्) प्रणीतः ।
***बद्धः(स्) स्वकर्मभिरुशत्तम तेऽङ्गिमूलं(म्),**
प्रीतोपर्वशरणं(म्) ह्यसे कदा नु ॥ 9 ॥

त्रस्तः- डरा हुआ; **अस्मि-** हूँ; **अहम्—**मैं; **कृपण- वत्सल** - पतित आत्माओं पर अत्यन्त दयालु मेरे प्रभु, **दुःसह-** असहनीय; **उग्र-** भयानक; **संसार-चक्र-** जन्म मृत्यु का चक्कर; **कदनात्**— ऐसी बुरी अवस्था से; **ग्रसताम्-** एक दूसरे को भक्षण करने वाले बद्धजीवों में से; **प्रणीतः-** फेंका जाकर; **बद्धः-** बँधा हुआ; **स्व-कर्मभिः-** अपने कर्मों के द्वारा; **उशत्तम-** हे दुर्जेय; **ते-** तुम्हारे; **अङ्गिमूलम्** - चरण कमलों के तलवे; **प्रीतः-** प्रसन्न होकर; **अपर्व-** शरणम्

—जो इस भयावह भौतिक संसार से मुक्ति के लिए शरण हैं; **ह्यसे**— आप मुझे बुला लेंगे; **कदा-** कब; **नु-** निस्सन्देह ।

यस्मात् प्रियाप्रियवियोगसयोगजन्म-
शोकाग्निना सकलयोनिषु दह्यमानः ।
दुःखौषधं(न्) तदपि दुःखमत्तद्धियाहं(म्),
भूमन्प्रमामि वद मे तव दास्ययोगम् ॥ 10 ॥

यस्मात्— जिसके कारण; **प्रिय**— अच्छा लगने वाला; **अप्रिय**— न अच्छा लगने वाला; **वियोग**— विरह; **संयोग**— तथा मिलन के कारण; **जन्म**— जिसका जन्म; **शोक-अग्निना**— शोक की अग्नि से; **सकल-योनिषु**— किसी भी प्रकार के शरीर में; **दह्यमानः**— जल कर; **दुःख- औषधम्**— दुखी जीवन के लिए उपचार; **तत्**— वह; **अपि**— भी; **दुःखम्**— कष्ट; **अ-तत्-धिया**— शरीर को आत्मा मानकर; **अहम्**— मैं; **भूमन्**— हे महान; **भ्रमामि**— घूम रहा हूँ; **वद-** कृपया उपदेश दें; **मे-** मुझको; **तव-** तुम्हारा; **दास्य-योगम्**— सेवा कार्य ।

सोऽहं(म्) प्रियस्य सुहृदः(फ्) परदेवताया,
लीलाकथास्तव नृसिं(म्)ह विरिञ्चगीताः ।
अञ्जस्तितर्म्यनुगृणन्गुणविप्रमुक्तो,
दुर्गाणि ते पदयुगालयहं(म्)ससङ्गः ॥ 11 ॥

सः— वह; **अहम्**— मैं; **प्रियस्य**— अत्यन्त प्रिय की; **सुहृदः**— शुभचिन्तक; **परदेवताया**— भगवान् का; **लीला-कथा**— लीलाओं की कथाएँ; **तव-** तुम्हारी; **नृसिंह-** हे नृसिंहदेव; **विरिञ्च-** गीता— शिष्य परम्परा से ब्रह्मा द्वारा प्रदत्त; **अञ्जः**— सरलता से; **तितर्मि**— पार कर लूँगा; **अनुगृणन्**— निरन्तर वर्णन करते हुए; **गुण-** प्रकृति के गुणों से; **विप्रमुक्तः**— विशेषतया अदूषित होने से; **दुर्गाणि**— जीवन की समस्त दुखमय परिस्थितियाँ; **ते**— तुम्हारे; **पद-युग-** आलय— चरणकमलों में लीन; **हंस-सङ्गः**— हंसों अर्थात् मुक्तात्माओं की संगति पाकर ।

बालस्य नेह शरणं(म्) पितरौ नृसिं(म्)ह,
नार्तस्य चागदमुद्न्वति मञ्जतो नौः ।
तप्तस्य तत्प्रतिविधिर्य इहाज्जसेष्टस्-
तावद् विभो तनुभृतां(न्) त्वदुपेक्षितानाम् ॥ 12 ॥

बालस्य— छोटे बच्चों का; **न**— नहीं; **इह**— इस संसार में; **शरणम्**— शरण (रक्षा); **पितरौ**— पिता तथा माता; **नृसिंह-** नृसिंहदेव; **न**— न तो; **आर्तस्य**— किसी रोग से पीड़ित व्यक्ति का; **च-** भी; **अगदम्**— दवा; उद्न्वति - सागर के जल में; **मञ्जतः**— छूबते व्यक्ति की; **नौः**— नाव; **तप्तस्य**— भौतिक दुख से पीड़ित व्यक्ति का; **तत्-प्रतिविधिः**— शमन विधि; **यः**— जो; **इह**— इस संसार में; **अञ्जसा**— अत्यन्त सरलता से; **इष्टः**— स्वीकृत; **तावत्**— उसी तरह; **विभो**— हे स्वामी; **तनु-भृताम्**— भौतिक शरीर स्वीकार करने वाले जीवों का; **त्वत्-उपेक्षितानाम्**— आपके द्वारा उपेक्षित तथा अस्वीकृत ।

यस्मिन्यतो यर्हि येन च यस्य यस्माद्,
यस्मै यथा यदुत यस्त्वपरः(फ्) परो वा ।

**भावः(ख) करोति विकरोति पृथक्स्वभावः(स),
संश्वोदितस्तदखिलं(म) भवतः(स) स्वरूपम् ॥ 13 ॥**

यस्मिन्— जीवन की किसी भी दशा में; **यतः-** किसी कारण से; **यहि-** किसी भी समय भूत, वर्तमान या में; **येन-** किसी से; **च—भी;** **यस्य-** किसी के विषय में; **यस्मात्-** किसी कारण से; **यस्मै-** किसी के प्रति यथा— जिस तरह; **यत्—** चाहे जो भी हो; **उत्—** निश्चय ही; **यः—** जो; **तु—** लेकिन; **अपरः-** दूसरा; **परः-** परम; **वा—अथवा;** **भावः-** प्राणी; **करोति—** करता है; **विकरोति—** बदलता है; **पृथक् भिन्न;** **स्वभावः-** प्रकृति के वशीभूत होकर; **सञ्चोदितः-** प्रभावित होकर; **तत्—** वह; **अखिलम्-** समस्त; **भवतः-**आपका; **स्वरूपम्—** आपकी विभिन्न शक्तियों से निस्सृत ।

**माया मनः(स) सृजति कर्ममयं(म) बलीयः(ख),
कालेन चोदितगुणानुमतेन पुं(म)सः ।
छन्दोमयं(युँ) यदजयार्पितषोडशारं(म),
सं(म)सारचंक्रमज कोऽतितरेत् त्वदेन्यः ॥ 14 ॥**

माया—भगवान् की बहिरंगा शक्ति; **मनः-** मन; **सृजति**— उत्पन्न करती है; **कर्म-मयम्-** हजारों इच्छाएँ उत्पन्न करके उसके अनुसार कर्म करती हुई; **बलीयः-** अत्यन्त शक्तिशाली, दुर्जेय; **कालेन-** समय द्वारा ; **चोदित-** गुण-जिनके तीनों गुण विक्षुब्ध होते हैं; **अनुमतेन—**कृपादृष्टि से अनुमति प्राप्त; **पुंसः-** भगवान् कृष्ण के अंश विष्णु का; **छन्दः-मयम्**—वेदों के निर्देशों से प्रभावित; **यत्—** जो; **अजया**— अज्ञान अंधकार के कारण; **अर्पित-** चढ़ाया गया; **षोडश-** सोलह; **अरम्-** तीलियाँ ; **संसार-चक्रम्—** विभिन्न योनियों में बारम्बार जन्म-मृत्यु का चक्र; **अज-** है अजन्मा; **कः-** ऐसा कौन है; **अतितरेत्—** बाहर निकलने में समर्थ; **त्वत्-अन्यः-** आपके चरणकमलों की शरण लिए बिना ।

**सं त्वं(म) हि नित्यविजितात्मगुणः(स) स्वधामा,
कालो वशीकृतविसृज्यविसर्गशक्तिः ।
चक्रे विसृष्टमजयेश्वर षोडशारे,
निष्पीड्यमानमुपकर्ष विभो प्रपन्नम् ॥ 15 ॥**

सः—वह; **त्वम्—**तुम; **हि-** निस्सन्देह; **नित्य-** शाश्वत रूप से; **विजित-आत्म-** जीता गया; **गुणः-** जिसका बुद्धि गुण; **स्व-धामा-** अपनी निजी आध्यात्मिक शक्ति से; **कालः-** काल तत्त्व; **वशी-कृत-** आपके अधीन; **विसृज्य-** जिससे सारे प्रभाव; **विसर्ग-** तथा सारे कारण; **शक्तिः-** शक्ति; **चक्रे—** काल चक्र में; **विसृष्टम्-** फेंका जाकर; **अजया-** आपकी बहिरंगा शक्ति, तमोगुण से; **ईश्वर-** हे परम नियन्ता; **षोडश-अरे-** सोलह तीलियों वाले; **निष्पीड्यमानम्—** विदलित होकर; **उपकर्ष-** कृपया मुझे ले लें; **विभो-** हे महानतम्; **प्रपन्नम्-** आपकी शरण में आया ।

**दृष्टा मया दिवि विभोऽखिलधिष्यपाना-
मायुः(श) श्रियो विभव इच्छति याङ्गनोऽयम् ।
येऽस्मत्पितुः(ख) कुपितहासविजृमितंभू-**

विंसूर्जितेन लुलिताः(स) स तु ते निरस्तः ॥ 16 ॥

दृष्टः—व्यावहारिक रूप से देखा गया; **मया**— मेरे द्वारा; **दिवि**— उच्च लोकों में; **विभो**— हे प्रभु; **अखिल**— समस्त; **धिष्य-पानाम्**— विभिन्न राज्यों या लोकों के प्रधानों की; **आयुः**— आयु, उम्र; **श्रियः**— ऐश्वर्य; **विभवः**— यश, प्रभाव; **इच्छति**— इच्छा करते हैं; **यान्**— जो सब; **जनः**— अयम्— ये सारे लोग; **ये**— जो; **अस्मत् पितुः**— हमारे पिता हिरण्यकशिपु के; **कुपित-हास-** कुछ होने पर अपनी हँसी द्वारा; **विजृम्भित-** फैली हुई; **भू-**भौंहों के; **विंसूर्जितेन**—केवल स्वरूप से; **लुलिताः**— नीचे गिराई हुई या समाप्त; **सः**— वह; **तु**— लेकिन; **ते**— तुम्हारे द्वारा ; **निरस्तः**— पूर्णतया विनष्ट ।

**तस्माद्मूस्तनुभृतामहमाशिषो ज्ञ,
आयुः(श) श्रियं(वँ) विभवमैन्द्रियमाविरिञ्चात् ।
नेच्छामि ते विलुलितानुरुविंक्रमेण,
कालात्मनोपनय मां(न्) निजभृत्यपार्श्वम् ॥ 17 ॥**

तस्मात्—अत; **अमूः**—इन सारे; **तनु-भृताम्**— देहधारी जीवों के प्रसंग में; **अहम्**— मैं; **आशिषः**— अज्ञः— ऐसे आशीर्वाद के फल को भलीभाँति जानता हुआ; **आयुः**— दीर्घ आयु; **श्रियम्**— भौतिक ऐश्वर्य; **विभवम्**—प्रभाव तथा यश; **ऐन्द्रियम्**— इन्द्रियतृप्ति के सारे साधन; **आविरिञ्चात्**— ब्रह्म से लेकर; **न-** नहीं; **इच्छामि**— चाहता हूँ; **ते-** तुम्हारे द्वारा; **विलुलितान्**— समाप्त किये जाने वाले; **उरु-विक्रमेण-** अत्यन्त शक्तिशाली; **काल-आत्मना-** काल के स्वामी के रूप में; **उपनय-** कृपया ले चलें; **माम्**— मुझको; **निज-भृत्य- पार्श्वम्**— अपने अत्यन्त आज्ञाकारी भक्त की संगति में ।

***कुत्राशिषः(श) श्रुतिसुखा मृगतृष्णिरूपाः(ख),
केदं(ङ्) कलेवरमशेषरुजां(वँ) विरोहः ।
निर्विद्यते न तु जनो यदपीति विद्वान्,
कामानलं(म्) मधुलवैः(श) शमयंन्दुरापैः ॥ 18 ॥**

कुत्र—कहाँ; **आशिषः**— आशीर्वाद, वर; **श्रुति-सुखा**— सुनने में मधुर लगने वाले; **मृगतृष्णि-रूपाः**— मरुस्थल में मृगतृष्णा के समान; **क्व**—कहाँ; **इदम्**— यह; **कलेवरम्**— शरीर; **अशेष**— असीम; **रुजाम्**— रोग का; **विरोहः**— उत्पत्ति स्थान; **निर्विद्यते**— तुष्ट होता है; **न**—नहीं; **तु**— लेकिन; **जनः**— सामान्य लोग; **यत् अपि**— यद्यपि; **इति**— इस प्रकार; **विद्वान्**—तथाकथित दार्शनिक, विज्ञानी तथा राजनीतिज्ञ; **काम-अनलम्**— कामेच्छा की प्रज्ज्वलित अग्नि; **मधु-लवैः**— शहद की बूँदों से; **शमयन्**— नियंत्रण करते हुए; **दुरापैः**— हुए; **दुरापैः**— प्राप्त कर पाना अत्यन्त कठिन।

**क्वाहं(म्) रजः(फ्)प्रभव ईश तमोऽधिकेऽस्मिन्,
जातः(स) सुरेतरकुले क्व तवानुकम्पा ।
नं ब्रह्मणो न तु भवेत्स्य न वै रमाया,
यन्मेऽर्पितः(श) शिरसि पद्मकरः(फ्) प्रसादः ॥ 19 ॥**

क्व—कहाँ; **अहम्**— मैं हूँ; **रजः**— प्रभवः - रजोगुणी शरीर में उत्पन्न होकर; **ईश**— हे ईश्वर; **तमः**— तमोगुण; **अधिके-** बढ़कर; **अस्मिन्**—इस; **जातः**— उत्पन्न; **सुर-** इतर- कुले- नास्तिकों या असुरों के परिवार में; **क्व**—कहाँ; **तव**—

तुम्हारी; **अनुकम्पा**- अहैतुकी कृपा; **न-** नहीं; **ब्रह्मणः**- ब्रह्माजी का; **न-** नहीं; **तु**- लेकिन; **भवस्य**- शिवजी का; **न-** न तो; **वै-** ही; **रमाया**- लक्ष्मी जी का; **यत्**- जो; **मे-** मेरा; **अर्पितः**- चढ़ाया गया; **शिरसि** - सिर पर; **पद्म-**करः - कमल जैसा हाथ; **प्रसादः**-कृपा का प्रतीक ।

नैषा परावरमतिर्भवतो ननु^{*} स्याज्-
जन्तोर्यथाऽऽत्मसुहृदो जगतस्तथापि ।
सं(म्)सेवया सुरतरोरिव ते प्रसादः(स्),
सेवानुरूपमुदयो न परावरत्वम् ॥ 20 ॥

न-नहीं; **एषा**- यह; **पर** - अवर - उच्च या निम्न का; **मतिः**- ऐसा भेद - भाव; **भवतः**- आपका; **ननु**- निस्सन्देह; **स्यात्**- होवे; **जन्तोः**- सामान्य जीवों का; **यथा**- जिस प्रकार; **आत्म-** सुहृदः- मित्र का; **जगतः**- समूचे संसारे का; **तथापि**- फिर भी; **संसेवया**- भक्त द्वारा की गई सेवा की कोटि के अनुसार; **सुरतरोःइव**- वैकुण्ठ लोक में कल्पवृक्ष की भाँति; **ते-** तुम्हारा; **प्रसादः**- आशीर्वाद या आशीष; **सेवा-अनुरूपम्**- भगवान् के प्रति की गई सेवा की कोटि के अनुसार; **उदयः**- अभिव्यक्ति; **न-** नहीं; **पर-** अवरत्वम् — छोटे- बड़े का भेदभाव ।

एवं(ज्) जनं(न) निपतितं(म) प्रभवाहिकृपे,
कामाभिकाममनु यः(फ्) प्रपतन्प्रसङ्गात् ।
कृत्वाऽऽत्मसात् सुरषिणा भगवन् गृहीतः(स्),
सोऽहं(ङ्) कथं(न) नु विसृजे तव भूत्यसेवाम् ॥ 21 ॥

एवम्—इस तरह; **जनम्**- सामान्य व्यक्ति को; **निपतितम्** — गिरा हुआ; **प्रभव-** भौतिक जगत के; **अहि-कृपे-** सर्पों से पूर्ण अंधे कुएँ में; **काम-अभिकामम्**- इन्द्रियविषयों की कामना; **अनु-** अनुसरण करते हुए; **यः**- जो व्यक्ति; **प्रपतन्**-गिर कर; **प्रसङ्गात्**- बुरी संगति के कारण या भौतिक इच्छाओं की अधिकाधिक संगति से; **कृत्वा** **आत्मसात्**- मुझको वाध्य करके; **सुर-ऋषिणा**- महान् सन्त पुरुष द्वारा; **भगवन्**-हे भगवान्; **गृहीतः**— स्वीकार; **सः**- वह व्यक्ति; **अहम्**- मैं; **कथम्**- कैसे; **नु-** निस्सन्देह; **विसृजे**- त्याग सकता हूँ; **तव-** तुम्हारी; **भूत्य-सेवाम्**- शुद्ध भक्त की सेवा ।

मत्प्राणरक्षणमनन्त पितुर्वर्धश्च,
मन्ये स्वभूत्यऋषिवाक्यमृतं(वँ) विधातुम् ।
खड्गं(म्) प्रगृह्य यदवोचदसद्विधित्सुस्-
त्वामीश्वरो मदपरोऽवतु कं(म्) हरामि ॥ 22 ॥

मत्-प्राण-रक्षणम्— मेरे जीवन की रक्षा करके; **अनन्त-** हे अनन्त असीम दिव्य गुणों के आगार; **पितुः**- मेरे पिता का; **वधः च** - तथा वध; **मन्ये** - मानता हूँ; **स्व-भूत्य** - आपके अनन्य दासों का; **ऋषि-वाक्यम्**- तथा नारद मुनि के शब्दों को; **ऋतम्**-सत्य; **विधातुम्**- सिद्ध करने के लिए; **खड्गम्**- तलवार; **प्रगृह्य**- हाथ में धारण करके; **यत्**- चूँकि; **अवोचत्**- मेरे पिता ने कहा; **असत्-विधित्सुः**- बड़े ही अपवित्र ढंग से कर्म करने की इच्छा से; **त्वाम्**- तुमको; **ईश्वरः**- कोई परम नियामक; **मत्-अपरः**-मेरी अपेक्षा दूसरा कोई; **अवतु**- बचा ले; **कम्**- तुम्हारा सिर; **हरामि**- अब मैं छिन्न कर दूँगा ।

एकस्त्वमेव जगदेतदमुष्य यत् त्व-
 माद्यन्तयोः(फ) पृथगवस्यसि मध्यतंश्च ।
 सृष्टा गुणव्यतिकरं(न) निजमाययेदं(न),
 नानेव तैरवसितस्तदनुप्रविष्टः ॥ 23 ॥

एकः- एक; **त्वम्**- तुम; **एव-** एकमात्र; **जगत्**- दृश्य जगत; **एतम्-** यह; **अमुष्य-** उस का; **यत्**-चूँकि; **त्वम्**- तुम; **आदि** - प्रारम्भ में; **अन्तयोः**- अन्त में; **पृथक्** - अलग से; **अवस्यसि-** विद्यमान हो; **मध्यतः** च-बीच में भी; **सृष्टा-** उत्पन्न करके; **गुण-व्यतिकरम्**- प्रकृति के तीनों गुणों का रूपान्तर; **निज-मायया-** अपनी निजी बहिरंगा शक्ति से; **इदम्-** यह; **नाना इव-** अनेक किस्मों की तरह; **तैः-** उनके द्वारा; **अवसितः-** अनुभव किया; **तत्-** वह; **अनुप्रविष्टः-** प्रवेश करके ।

त्वं(वँ) वा इदं(म्) सदसदीश भवां(म्)स्ततोऽन्यो,
 माया यदात्मपरबुद्धिरियं(म्) ह्यपार्था ।
 यद् यस्य जन्म निधनं(म्) स्थितिरीक्षणं(ज्) च,
 तद् वै तदेव वसुकालवदैषितर्वोः ॥ 24 ॥

त्वम्-तुम; **वा**-या तो; **इदम्**- सम्पूर्ण ब्रह्माण्ड; **सत्-असत्**- कार्य कारण से युक्त; **ईश-** हे ईश्वर परम नियन्ता; **भवान्**- आप; **ततः-** ब्रह्माण्ड से; **अन्यः**- पृथक् स्थित; **माया**- शक्ति जो पृथक् सृष्टि प्रतीत होती है; **यत्**- जिससे; **आत्म-पर-बुद्धिः**- अपने तथा पराये की धारणा; **इयम्**-यह; **हि-** निस्सन्देह; **अपार्था-** अर्थहीन; **यत्**-जिस वस्तु से; **यस्य-** जिसका; **जन्म-** सृजन; **निधनम्-** संहार; **स्थितिः-** पालन; **ईक्षणम्-** अभिव्यक्ति; **च**-तथा; **तत्-**वह; **वा** - या; **एतत्-** यह; **एव-** निश्चय ही; **वसुकाल-वत्**- पृथ्वी होने के गुण तथा उससे आगे पृथ्वी के सूक्ष्म तत्त्व के समान ; **अष्टि-तर्वोः**- बीज तथा वृक्ष ।

न्यस्येदमात्मनि जगद् विलयाम्बुमध्ये,
 शेषेऽत्मना निजसुखानुभवो निरीहः ।
 योगेन मीलितद्वगात्मनिपीतनिद्रस्-
 तुर्ये स्थितो न तु तमो न गुणां(म्)श्च युद्धे ॥ 25 ॥

न्यस्य-फेंककर; **इदम्**- यह; **आत्मनि**-अपने आप में; **जगत्**- आपके द्वारा उत्पन्न विराट संसार; **विलय-अम्बु-** मध्ये-कारणार्थ में, जिसमें प्रत्येक वस्तु सुरक्षित शक्ति के रूप में संरक्षित रहती है; **शेषे-** सोये हुए के समान कर्म करते हो; **आत्मना**-अपने से; **निज-**अपना; **सुख-अनुभवः**- आध्यात्मिक आनन्द की अवस्था का अनुभव; **निरीहः**- कुछ भी न करते हुए प्रतीत होना; **योगेन**- योग शक्ति के द्वारा ; **मीलित-द्वक्**- बन्द आँखें; **आत्म-** अपने प्राकट्य द्वारा ; **निपीत-**रोका गया; **निद्रः**-जिसकी नींद; **तुर्ये-** दिव्य अवस्था में; **स्थितः-** अपने को रखते हुए; **न-** नहीं; **तु**- लेकिन; **तमः-** सोने की भौतिक अवस्था; **न**- न तो; **गुणान्**- भौतिक गुण; **च-** तथा; **युद्धे-** अपने को लगाते हो ।

तस्यैव ते वपुरिदं(न) निजकालशक्त्या,
 सञ्चोदितप्रकृतिधर्मण आत्मगूढम् ।

अम्भस्यनन्तशयनाद् विरमत्समाधेर-
नाभेरभूत् स्वकणिकावटवन्महाब्जम् ॥ 26 ॥

तस्य—उस भगवान् का; **एव**—निश्चय ही; **ते**—तुम्हारा; **वपुः**—शरीर; **इदम्**—यह; **निज-काल**—शक्त्या- शक्तिशाली काल द्वारा ; **सञ्चोदित**- क्षुब्ध; **प्रकृति-धर्मणः**—उनका जिनसे प्रकृति के तीनों गुण; **आत्म-** गूढम्- आप में निहित; **अम्भसि**—कारणार्णव के जल में; **अनन्त-शयनात्**- अनन्त नामक शय्या से; **विरमत्-समाधे**:- समाधि से जगकर; **नाभे**:- नाभि से; **अभूत्**- प्रकट हुआ; **स्व-कणिका** - बीज से; **वट-वत्**—महान् वट वृक्ष की तरह; **महा-अब्जम्**—संसार का महान् कमल ।

तत्सम्भवः(ख) कविरतोऽन्यदपश्यमानस्-
त्वां(म) बीजमात्मनि ततं(म) स्वबहिर्विचिन्त्य ।
नाविन्ददब्दशतमप्सु निमज्जमानो,
जातेऽङ्गकुरे कथमु होपलभेत बीजम् ॥ 27 ॥

तत्-सम्भवः:-उस कमल से उत्पन्न; **कविः**:- सृष्टि के सूक्ष्म कारण को समझने वाला; **अतः**—उस से; **अन्यत्**—अन्य कुछ; **अपश्यमानः**—देख सकने में अक्षम; **त्वाम्**- आपको; **बीजम्**—कमल के कारण को; **आत्मनि**- अपने में; **ततम्**— विस्तार कर लिया; **सः**— उसने; **बहिः विचिन्त्य**- अपने को बाहरी मानकर; **न-** नहीं; **अविन्दत्-समझा**; **अब्द-शतम्**- देवताओं के अनुसार एक सौ वर्षों तक; **अप्सु**—जल के भीतर; **निमज्जमानः**—गोता लगाकर; **जाते अङ्गकुरे**- जब बीज अंकुरित होकर लता रूप में प्रकट होता है; **कथम्**—कैसे; **उह**—हे भगवान्; **उपलभेत्**- कोई देख सकता है; **बीजम्**— पहले से फलित बीज को ।

संत्वात्मयोनिरतिविस्मित आस्थितोऽब्जं(ङ),
कालेन तीव्रतपसा परिशुद्धभावः ।
त्वामात्मनीश भुवि गन्धमिवातिसूक्ष्मं(म),
भूतेन्द्रियाशयमये विततं(न्) दर्दर्श ॥ 28 ॥

सः—वह; **तु**—लेकिन; **आत्म-योनि**:- बिना माता के उत्पन्न; **अति-विस्मितः**:- अत्यधिक चकित; **आश्रितः**—आसीन; **अब्जम्**- कमल; **कालेन**- काल के द्वारा; **तीव्र-तपसा**-घोर तपस्या द्वारा; **परिशुद्ध-भावः**- पूर्णतया शुद्ध होकर; **त्वाम्**—आपको; **आत्मनि**- अपने शरीर में; **ईश-** हे ईश्वर; **भुवि**- पृथ्वी के भीतर; **गन्धम्**— गन्ध; **इव-** सदृश; **अति- सूक्ष्मम्**- अत्यन्त सूक्ष्म; **भूत-इन्द्रिय**-तत्त्वों तथा इन्द्रियों से बना; **आशय-मये**—तथा जो इच्छाओं से पूर्ण; **विततम्**— फैला हुआ; **दर्दर्श**- देखा ।

एवं(म) सहस्रवदनाङ्गिशिरः(ख) करोरु-
नासास्यकर्णनयनाभरणायुधाद्यम् ।
मायामयं(म) सदुपलङ्घितसं(न्) निवेशं(न्),
दृष्टा महापुरुषमाप मुदं(वँ) विरिञ्चः ॥ 29 ॥

एवम् — इस प्रकार; **सहस्र-** हजार; **वदन-** मुख; **अङ्गप्रि-** पाँव; **शिरः-** सिर; **कर-** हाथ; **उरु—** जाँघें; **नास-** आद्य-नाक इत्यादि.; **कर्ण-** कान; **नयन-** आँखें; **आभरण-** तरह-तरह के गहनों; **आयुध-** तरह-तरह के हथियारों से; **आङ्ग्यम्—** लैस ; **माया-मयम्-** असीम शक्ति द्वारा प्रदर्शित; **सत-** उपलक्षित-विभिन्न लक्षणों में प्रकट होकर; **सत्रिवेशम्-** एकसाथ मिलकर; **दृष्ट्वा—**देख कर; **महा-पुरुषम्-** भगवान् को; **आप—** प्राप्त किया; **मुद्रम्-** दिव्य आनन्द; **विरिञ्चः-** ब्रह्मा ने ।

तंस्मै भवान्हयशिरस्तनुवं(ज) च बिभ्रद्,
वेदद्वुहावतिबलौ मधुकैटभाख्यौ ।
हत्वाऽन्यच्छुतिगणां(म)स्तु रजस्तमश्च,
सत्त्वं(न) तव प्रियतमां(न) तनुमामनन्ति ॥ 30 ॥

तस्मै—उन ब्रह्मा को; **भवान्**—आप; **हय-शिरः-** घोड़े का शिर तथा गर्दन वाले; **तनुवम्-** अवतार; **हि-** निस्सन्देह; **बिभ्रत्**—स्वीकार करते हुए; **वेद-द्वुहा-** - दो असुर जो वैदिक सिद्धान्तों के विरुद्ध थे; **अति-बलौ-** अत्यन्त बलशाली; **मधु-कैटभ-आख्यौ**—मधु तथा कैटभ नाम से विख्यात; **हत्वा—** मारकर; **अनयत्—** प्रदान किया; **श्रुति-गणान्-** सारे भिन्न-भिन्न वेद; **च- तथा;** **रजः तमः च-** रजो तथा तमो गुणों द्वारा अंकित करके; **सत्त्वम्-** शुद्ध दिव्य सतोगुण; **तव-** तुम्हारा; **प्रिय-** तमाम— सर्वाधिक प्रिय; **तनुम्-** रूप का; **आमनन्ति-** आदर करते हैं।

इत्यं(न) नृतिर्यगृषिदेवझषावतारैर्-
लोकान् विभावयसि हं(म)सि जगत्प्रतीपान् ।
धर्म(म) महापुरुष पासि युगानुवृत्तं(ज),
छन्नः(ख) कलौ यदभवस्त्रियुगोऽथ संत्वम् ॥ 31 ॥

इत्यम्—इस प्रकार; **न्-** यथा मनुष्य; **तिर्यक्-** पशु की तरह का; **ऋषि-** महान् ऋषि की तरह; **देव-** देवता गण; **झष-** लचर; **अवतारैः-** ऐसे विभिन्न अवतारों के द्वारा; **लोकान्—** सारे लोकों को; **विभावयसि-** रक्षा करते हो; **हंसि-** मारते हो; **जगत् प्रतीपान्-** इस संसार में बाधा उत्पन्न करने वालों को; **धर्मम्-** धार्मिक सिद्धान्तों को; **महा-पुरुष-** हे महान् पुरुष; **पासि-** रक्षा करते हो; **युग-अनुवृत्तम्—** विभिन्न युगों के अनुसार; **छन्नः-** ढका हुआ; **कलौ-** कलियुग में; **यत्-** क्योंकि; **अभवः-** हुए हैं; **त्रि-युगः-** त्रियुग नामक; **अथ-** अतएव; **सः-** वही पुरुष; **त्वम्—** तुम ।

नैतंन्मनस्त्व कथासु विकुण्ठनाथ,
सम्प्रीयते दुरितदुष्टमसाधु तीव्रम् ।
कामातुरं(म) हर्षशोकभयैषणार्तं(न),
तस्मिन्कथं(न) तव गतिं(वँ) विमृशामि दीनः ॥ 32 ॥

न- निश्चय ही नहीं; **एतत्-** यह; **मनः-** मन; **तव-** तुम्हारी; **कथासु-** दिव्य कथाओं में; **विकुण्ठ-नाथ-** हे चिन्तारहित वैकुण्ठ के स्वामी; **सम्प्रीयते-** शान्त हो जाता है या रुचि रखता है; **दुरित-** पापकर्मों से; **दुष्टम्-** बेर्इमान; **असाधु-** झूठा ; **तीव्रम्-**वश में करना कठिन; **काम-आतुरम्—** सदैव विभिन्न इच्छाओं तथा कामेच्छाओं से पूर्ण; **हर्ष-** शोक-कभी हर्ष द्वारा तो कभी दुख द्वारा; **भय-** तथा कभी भय द्वारा; **एषणा-** तथा इच्छा द्वारा; **आर्तम्—** दुखी;

तस्मिन्— उस मानसिक स्थिति में; **कथम्**— कैसे; **तव**—तुम्हारा; **गतिम्**— दिव्य कार्यकलाप; **विमृशामि**— मैं विचार करूँगा और समझने का प्रयास करूँगा; **दीनः**— अत्यन्त पतित तथा गरीब।

जिहैकतोऽच्युत विकर्षति मावितृप्ता,
शिंश्रोऽन्यतस्त्वगुदरं(म्) श्रवणं(ङ्) कुतश्चित् ।
ग्राणोऽन्यतश्चपलद्वक् क्वच च कर्मशक्तिर्-
बहव्यः(स्) सपल्य इव गेहपतिं(लँ) लुनन्ति ॥ 33 ॥

जिहा— जीभ; **एकतः**— एक ओर; **अच्युत**— हे अच्युत भगवान्; **विकर्षति**— आकर्षित करती है; **मा**— मुझको; **अवितृप्ता**— सन्तुष्ट न होने से; **शिश्रः**— जननेन्द्रियाँ; **अन्यतः**— दूसरी ओर; **त्वक्**— चमड़ी; **उदरम्**— पेट; **श्रवणम्**— कान; **कुतश्चित्**— किसी अन्य ओर तक; **ग्राणः**— नाक; **अन्यतः**— और भी दूसरी ओर को; **चपल-द्वक्**— चंचल दृष्टि; **क्वच**— कहीं पर; **कर्म-शक्तिः**— सक्रिय इन्द्रियाँ; **बहव्यः**— अनेक; **स- पल्यः**— सौतें; **इव-** सदृश; **गेह-पतिम्**— गृहस्थ को; **लुनन्ति**— नष्ट कर देती हैं।

एवं(म्) स्वकर्मपतितं(म्) भववैतरण्या-
मन्योन्यजन्ममरणाशनभीतभीतम् ।
पश्यञ्जनं(म्) स्वपरविग्रहवैरमैत्रं(म्),
हन्तेति पारचर पीपृहि मूढमँद्य ॥ 34 ॥

एवम्— इस तरह; **स्व-कर्म-पतितम्**— अपने भौतिक कार्यकलापों के फल के कारण पतित हुआ; **भव-** अज्ञान जगत; **वैतरण्याम्**— वैतरणी नदी में; **अन्यः अन्यः**— एक के बाद एक; **जन्म**— जन्म; **मरण-** मृत्यु; **आशन-** विभिन्न प्रकार का भोजन; **भीत-भीतम्**— अत्यधिक भयभीत; **पश्यन्**— देखते हुए; **जनम्**— जीव को; **स्व-** अपना; **पर-** पराया; **विग्रह-** शरीर में; **वैर- मैत्रम्**— मित्रता तथा शत्रुता मानते हुए; **हन्त-** हाय; **इति**— इस तरह; **पारचर-** मृत्यु की नदी के दूसरी ओर स्थित आप; **पीपृहि**— कृपया हम सबों को बचा लें; **मूढम्**— आध्यात्मिक ज्ञान से विहीन हम सभी मूर्ख हैं; **अद्य-** आज।

को न्वंत्र तेऽखिलगुरो भगवन्प्रयास,
उत्तारणेऽस्य भवसम्भवलोपहेतोः ।
मूढेषु वै महदनुग्रह आर्तबन्धो,
किं(न) तेन ते प्रियजनाननुसेवतां(न) नः ॥ 35 ॥

कः- कौन सा; **नु-** निस्सन्देह; **अत्र-** इस मामले में; **ते-** आपका; **अखिल-गुरो-** हे सम्पूर्ण सृष्टि के परम गुरु; **भगवन्**— हे भगवान्; **प्रयासः**— प्रयास; **उत्तारणे-** इन पतित आत्माओं के उद्धार हेतु; **अस्य-** इसका; **भव-** सम्भव - सृजन तथा पालन का; **लोप-** तथा प्रलय का; **हेतोः-** कारण का; **मूढेषु-** इस भौतिक जगत में सङ्गेने वाले मूर्ख व्यक्तियों में; **वै-** निस्सन्देह; **महत-अनुग्रहः**— भगवान् द्वारा दया; **आर्त-बन्धो-** हे पीड़ित जीवों के मित्र; **किम्**— क्या कठिनाई है; **तेन-** उससे; **ते-** तुम्हारे; **प्रिय-** जनान्— प्रिय पुरुषों को; **अनुसेवताम्**— जो सदैव सेवा करने में लगे हैं उनका; **नः-** हमारी तरह।

नैवोद्विजे पर दुरत्ययैतरण्यास्-
 त्वंदीर्यगायनमहामृतमङ्गचित्तः ।
 शोचे ततो विमुखचेतस इन्द्रियार्थ-
 मायासुखाय भरमुद्धहतो विमूढान् ॥ 36 ॥

न—नहीं; एव- निश्चय ही; उद्विजे- मैं उद्विग्र अथवा भयभीत हूँ; पर— हे पर; दुरत्यय- पार करना कठिन; वैतरण्यः- वैतरणी नदी को; त्वत्-वीर्य- आपके यश तथा कार्यकलाप का; गायन- कीर्तन करने से या वितरित करने से; महा- अमृत- अमृत के समान आध्यात्मिक आनन्द के महासागर में; मग्न-चित्तः- लीन चित्त वाला; शोचे- मैं केवल पछता रहा हूँ; ततः— उससे; विमुख-चेतसः- वे मूर्ख तथा धूर्त जो कृष्णभावनामृत से विहीन हैं; इन्द्रिय- अर्थ- इन्द्रिय तृप्ति में; माया-सुखाय- क्षणिक मोहमय सुख के लिए; भरम्- मिथ्या भार या उत्तरदायित्व; उद्धहतः— उठाये हुए; विमूढान्- यद्यपि वे मूर्खों तथा धूर्तों के अतिरिक्त कुछ नहीं हैं।

प्रायेण देव मुनयः(स) स्वविमुक्तिकामा,
 मौनं(ज) चरन्ति विजने न परार्थनिष्ठाः ।
 नैतान्विहाय कृपणान्विमुमुक्ष एको,
 नान्यं(न) त्वदस्य शरणं(म) भ्रमतोऽनुपश्ये ॥ 37 ॥

प्रायेण—प्रायः सभी मामलों में, सामान्यतया; **देव**- हे ईश्वर; **मुनयः**- बड़े बड़े सन्त पुरुष; **स्व-** निजी; **विमुक्ति-** **कामा**:- इस भौतिक जगत से मुक्ति के इच्छुक; **मौनम्**- मूक भाव से; **चरन्ति**- विचरण करते हैं; **विजने** - एकान्त स्थान में; **न**- नहीं; **पर-अर्थ-निष्ठाः**— कृष्णभावनामृत आनंदोलन का लाभ पहुँचाने के लिए अन्यों के लिए काम करने में रुचि रखने वाला; **न**- नहीं; **एतान्**- इन; **विहाय**-छोड़कर; **कृपणान्**- मूर्खों तथा धूर्तों को; **विमुमुक्षे**- मैं मुक्त होना और भगवद्वाम लौट जाना चाहता हूँ; **एकः**- अकेला; **न** - नहीं; **अन्यम्**- दूसरा; **त्वत्**- आपके लिए ही; **अस्य**- इसकी; **शरणम्**- शरण; **भ्रमतः**- ब्रह्माण्ड भर में घूमने और भटकने वाले जीव की; **अनुपश्ये**- मैं देखूँ

*यन्मैथुनादि गृहमेधिसुखं(म) हि तुच्छं(ङ),
 *कण्डूयनेन करयोरिव दुःखदुःखम् ।
 *तृप्यन्ति नेह कृपणा बहुदुःखभाजः(ख),
 *कण्डूतिवन्मनसिजं(वँ) विषहेत धीरः ॥ 38 ॥

यत्—जो; **मैथुन-आदि**- काम चर्चा, काम साहित्य का पठन या विषयी जीवन का भोग; **गृहमेधि-सुखम्**- परिवार, समाज, मैत्री इत्यादि से अनुरक्त रहने के आधार पर सभी प्रकार का भौतिक सुख.; **हि**— निस्सन्देह; **तुच्छम्**— तुच्छ, नगण्य; **कण्डूयनेन**- खुजलाने से; **करयोः**- दोनों हाथों के; **इव**- सदृश; **दुःख-दुःखम्**- विभिन्न प्रकार के दुख; **तृप्यन्ति**- तुष्ट हो जाते हैं; **न**—कभी नहीं; **इह**- भौतिक इन्द्रिय तृप्ति में; **कृपणः**- मूर्ख व्यक्ति; **बहु-दुःख-भाजः**:- विभिन्न प्रकार के दुखों को प्राप्त; **कण्डूति-वत्**- यदि ऐसी खुजलाहट से सीख ले सके; **मनसि-जम्**— जो मात्र मानसिक कल्पना है; **विषहेत**—तथा सहन करता है; **धीरः**- अत्यन्त पूर्ण तथा गम्भीर व्यक्ति ।

मौनव्रतश्रुततपोऽध्ययनस्वर्धम्-

व्याख्यारहोजपसमाधय आपवर्ग्या: ।
प्रायः(फ) परं(म्) पुरुष ते त्वजितेन्द्रियाणां(वँ),
वार्ता भवन्त्युत न वात्र तु दाम्भिकानाम् ॥ 39 ॥

मौन- चुप्पी; **व्रत-** व्रत; **श्रुत-** वैदिक ज्ञान; **तपः-** तपस्या; **अध्ययन-** शास्त्र का अध्ययन; **स्व-धर्म-** वर्णश्रिम धर्म का पालन; **व्याख्या-**शास्त्रों की विवेचना; **रहः-** एकान्त स्थान में रहना; **जप-** कीर्तन अथवा मंत्रों का उच्चारण; **समाधयः-** समाधि में रहना; **आपवर्ग्या:-** मोक्ष मार्ग में प्रगति करने के लिए किये जाने वाले दस प्रकार के कार्य; **प्रायः-**सामान्यतया; **परम्-** एकमात्र साधन; **पुरुष-** हे प्रभु; **ते-** वे सब; **तु-** लेकिन; **अजित-** इन्द्रियाणाम्—उन व्यक्तियों का जो इन्द्रियों को वश—में नहीं कर सकते; **वार्ता:-** जीविका; **भवन्ति—** हैं; **उत-** इसलिए ऐसा कहा जाता है; **न-** नहीं; **वा-** अथवा; **अत्र-** इस सम्बन्ध में; **तु—** लेकिन; **दाम्भिकानाम्-** मिथ्या गर्व करने वाले व्यक्तियों का ।

रूपे इमे सदसती तव वेदसृष्टे,
 बीजाङ्कुराविव न चान्यदरूपकस्य ।
 युक्ताः(स) समक्षमुभयत्र विचिन्वते त्वां(यँ),
 योगेन वहिमिव दारुषु नान्यतः(स) स्यात् ॥ 40 ॥

रूपे- रूपों में; **इमे-** इन दो; **सत्-** असती-कार्य तथा कारण; **तव-** तुम्हारा ; **वेद-सृष्टे-** वेदों में व्याख्यायित; **बीज-** अङ्कुरौ—बीज तथा अंकुर; **इव-** सदृश; **न-** कभी नहीं; **च-** भी; **अन्यत्—** अन्य कोई; **अरूपकस्य-** बिना आकार वाले आपका; **युक्ताः-** आपकी भक्ति में लीन; **समक्षम्-** ऊँचों के सामने; **उभयत्र-** दोनों तरह से; **विचक्षन्ते—** वास्तव में देख सकते हैं; **त्वाम् —** तुमको; **योगेन-** केवल भक्ति के द्वारा; **वहिम्—**आग; **इव—**सदृश; **दारुषु—** काठ में; **न-** नहीं; **अन्यतः-** अन्य किसी विधि से; **स्यात्—** सम्भव है ।.

त्वं(वँ) वायुरङ्गिरवनिर्वियदम्बुमात्राः(फ),
 प्राणेन्द्रियाणि हृदयं(ज) चिदनुग्रहश्च ।
 सर्वं(न) त्वमेव सगुणो विगुणश्च भूमन्,
 नान्यत् त्वदस्त्यपि मनोवचसा निरुक्तम् ॥ 41 ॥

त्वम् — तुम; **वायुः-** वायु; **अग्निः-** अग्नि; **अवनि:-** पृथ्वी; **वियत्-** आकाश; **अम्बु-** जल; **मात्रा:-** इन्द्रियविषय; **प्राण—**प्राणवायु; **इन्द्रियाणि-** इन्द्रियाँ; **हृदयम्—** मन; **चित्—** चेतना; **अनुग्रहः** च- तथा मिथ्या अहंकार या देवता; **सर्वम्-** हर वस्तु; **त्वम्—**तुम; **एव-** एकमात्र; **स-गुणः-** तीन गुणों से युक्त प्रकृति; **विगुणः-** आध्यात्मिक स्फुलिंग तथा परमात्मा जो भौतिक प्रकृति से परे हैं; **च- तथा;** **भूमन्—** हे भगवान्; **न -** नहीं; **अन्यत्—** दूसरा ; **त्वत्—** तुम्हारी अपेक्षा; **अस्ति-** है; **अपि-** यद्यपि ; **मनः-** वचसा- मन तथा वाणी से; **निरुक्तम्—** प्रत्येक प्रकट वस्तु .

नैते गुणा न गुणिनो महदादयो ये,
 सर्वे मनः(फ)प्रभृतयः(स) सहदेवमर्त्याः ।

आद्यन्तवन्त उरुगाय विदन्ति हि त्वा- मेवं(वॅ) विमृश्य सुधियो विरमन्ति शब्दात् ॥ 42 ॥

न—न तो; **एते**— ये सब; **गुणः**- प्रकृति के तीन गुण; **न-** न तो; **गुणिनः**- तीन गुणों के अधिष्ठाता देव; **महत्-आदयः**- पाँच तत्त्व, इन्द्रियाँ तथा तन्मात्राएँ; **ये-** जो; **सर्वे-** सभी; **मनः-** मन; **प्रभृतयः-** इत्यादि; **सह-देव-मत्त्याः**- देवताओं तथा मर्त्य मनुष्यों सहित; **आदि-अन्त-वन्तः**- जिनका आदि तथा अन्त है; **उरुगाय-** सभी साधु पुरुषों द्वारा महिमा - मणित होने वाले हैं परमेश्वर; **विदन्ति-** समझते हैं; **हि-** निस्सन्देह; **त्वाम्-** तुमको; **एवम्-** इस प्रकार; **विमृश्य-** विचार करके; **सुधियः-** सारे बुद्धिमान पुरुष; **विरमन्ति-** रुक जाते हैं; **शब्दात्-** वेदों का अध्ययन करने या समझने से

तत् तेऽर्हत्तम नमः(स्)स्तुतिकर्मपूजाः(ख्),
कर्म स्मृतिश्वरणयोः(श) श्रवणं(ङ्) कथायाम् ।
सं(म्)सेवया त्वयि विनेति षट्ङ्ग्या किं(म्),
भक्तिं(ज्) जनः(फ्) परमहं(म्)सगतौ लभेत ॥ 43 ॥

तत्— अतएव; **ते**— तुम्हारा ; **अर्हत्-तम्**- हे सर्वश्रेष्ठ पूज्य; **नमः**- नमस्कार; **स्तुति-कर्म-पूजाः**- प्रार्थना तथा अन्य भक्ति कार्यों से भगवान् की पूजा करना; **कर्म**- आपको समर्पित कर्म; **स्मृतिः**- निरन्तर स्मरण; **चरणयोः**- चरणकमलों का; **श्रवणम्**- निरन्तर सुनना; **कथायाम्**- कथाओं का; **संसेवया**- ऐसी भक्ति; **त्वयि**- तुम में; **विनारहित**; **इति**- इस प्रकार; **षट्-अङ्ग्या**—छह अंगों वाला; **किम्**- कैसे; **भक्तिम्**- भक्ति को; **जनः**- व्यक्ति; **परमहंस** - गतौ- परम हंस द्वारा प्राप्त; **लभेत**—प्राप्त कर सकता है ।

इति* श्रीमद्भागवते महापुराणे पारमहं(म्)स्यां(म्) सं(म्)हितायां(म्)
संप्तमस्कन्धे प्रह्लादचरिते भगवत्स्तवो नाम नवमोऽध्यायः ॥

